

NISĠĠET ARTNA

PUBBLIKAZZJONI MAHRUĠA MIS-SEGRETARJAT
TAL-BIEDJA, SAJD U DRITTIJET TAL-ANNIMALI

05 Jitnieda l-fond tal- Animal Welfare

07 Il-Pitkalija timxi maġ-żminijiet

13 Riċetta bil-majjal ta' Malta

L-Editorjal

Gheżież Qarreġja

Nistghu nghidu li s-shana li hakmet lill-gżira taghna dan is-sajf issa qieghda tbatti, għalkemm kellna f'it tax-xita u maltemp mhux mistenni wkoll. Dhalna fl-istaġun tal-harifa meta għalkemm ma nbatux hafna shana, lanqas ma jkun il-ksieh li ġeneralment ikun qed jistenniena fil-bidu tas-sena l-ġdida. Hafna draw isejhulu mezzutemp. Ix-xita li tinżel tghin sabiex ikollna arja aktar nadifa, il-widien jibdwew jimtlew bl-ilma, u l-uċuħ tar-raba' jibdwew jiehdu n-nifs.

Fil-harifa wiehed jinnota diversi tibdiliet. Il-jum jibda jiqsar filwaqt illi l-lejl jitwal. B'hekk jibda jidlam kmieni apparti li ndawru l-arloġġ siegħa lura. Is-sigar jibdwew jinżgħu mill-weraq, l-għasafar jibdwew ipassu, u xi pitirross ihuf ma jonqosx. Kollox parti miċ-ċiklu tan-natura, li għalina li nahdmu f'dawn is-setturi jinteressana iktar. Dawk illi jhobbu l-frott differenti skont l-istaġun, ir-rummien ikun fl-aqwa tiegħu flimkien maċ-ċitru; l-aktar il-laring u l-mandolin. F'dan l-istaġun, hafna familji jippreferu jerhulha lejn il-kampanja li issa tkun bdiet thaddar sabiex jagħmlu xi passiġġata jew jiġbru l-bebbux li jkun xilef wara l-ewwel xita. It-tfal sellmu lill-vaganzi tas-sajf u rritornaw lura lejn l-iskola; min bidahka u min forsi b'xi demgħa għax il-vaganzi jhobbhom wisq!

F'din il-harġa, se nsibu informazzjoni dwar diversi aspetti mill-biodiversità, fosthom il-hamiem ohxon, tagħrif dwar in-nahla Maltija u artiklu dwar għajjnuna għal min irabbi n-nahal.

Għalkemm l-edizzjoni li għaddiet kienet l-ahħar wahda li fiha stedinniekom tibgħatulna l-applikazzjoni sabiex tkompli tirċevu kopja ta' dan il-magazin, nixtiequ ninfurmawkom li min baqa' ma kkuntattjanix għadu fiċ-ċans li jibgħatilna ittra bl-indirizz tiegħu jew fuq l-indirizz elettroniku: nisgetartna.msdec@gov.mt

Inselli għalikom,

Ramona Borg

PARLIAMENTARY SECRETARIAT FOR AGRICULTURE,
FISHERIES AND ANIMAL RIGHTS



NISĠET ARTNA

Pubblikazzjoni mahruġa mis-Segretarjat tal-Biedja, Sajd u Drittijiet tal-Annimali

Taqsimu Festi Rurali

Ċentru ta' Ricerka u l-Iżvilupp
L-Għammieri, Triq l-Ingiered
Il-Marsa. MRS 3303

Ritratt mehud minn Guido Bonett
Għansar l-ewwel fjura tal-Harifa



Communications Coordinator - James J. Piscopo

Editriċi - Ramona Borg

Kontributuri:

Stefan Cachia	Dennis Sciberras
Andrew Vella	Dr Oliver Frendo
Marco Dimech	Jeffrey Sciberras
Arnold Sciberras	Marion Zammit Mangion
Carmelo Briffa	Emanuel Buhagiar
Matthew Zerafa	Christopher Bonnici
Jason Sammut	Davina Sammut
Lea Hogg	

Qari tal-provi - Christopher Bonnici

Disinn



Stampat

fl-Istamperija tal-Gvern

Werrej

3 DAK LI TIŻRA' TAHSAD	4 DEHRA ĠDIDA LIT-TOROQ INTERNI TAL-BIĊĊERĠJA	5 FOND ANIMAL WELFARE \ KTIEB MILL-UFFIĊĊJU TAL-KUMMISSARJU	6 SENA REKORD GĦALL-INBEJJED LOKALI
7 INIZJATTIVI ĠODDA SABIEX IL-PITKALIJA TIMXI MAŻ-ŻMINIJET	8 ASPETTI UNIĊI TAS-SETTUR TAL-MAJJAL TA' MALTA	10 INAWGURATA ŻONA TA' HATT GHAS-SAJJIEDA XLUKKAJRI	11 AKTAR PASSI 'L QUDDIEM GĦALL-MARKA TA' KWALITA'
12 RAZEZ DOMESTIĊI MALTIN		13 RIĊETTI BIL-MAJJAL TA' MALTA	14 KUL HUT FRISK ANALIŻI TA' KAMPANJA SUĊĊESS
15 600 DELEGAT TAL-ICCAT	16 IN-NAHLA MALTJA	18 XOGĦOL FIL-HARIFA	20 KIF TAGĦŻEL IL-KELB
21 L-IMHABBA LEJN L-ANNIMALI	22 REGOLAMENTI ĠODDA FIS-SEHH	23 GHERF IL-POPLU	

DAK LI TIZRA' TAHSAD



RODERICK GALDES

Segretarju Parlamentari
ghall-Biedja, Sajd u Drittijiet
tal-Annimali

Il-Malti jghid li dak li tizra' tahsad, u l-bdiewa taghna dan il-qawl jafuh litteralment!

Pero' ftaht din l-edizzjoni ta' Nisget Artna b'dan il-messagg' ghax japplika ghal dawn it-tliet xhur li g'ejjin, ghaliex wara hafna hidma li saret fix-xhur li ghaddew se mmissu b'idejna dak li zrajna qabel.

Fost il-frott li se nahsdu, se nsibu l-ewwel Politika Agrikola Nazzjonali, l-ewwel wahda tax-xorta taghha f'Malta. Dan qed isir wara diversi konsultazzjonijiet li qed ikomplu jsiru wkoll f'dawn il-gimghat ma' dawk kollha involuti sabiex ikollna politika holistika li taghti direzzjoni cara ta' kif is-settur agrikolu jista jimxi 'l quddiem.

Se nahsdu l-frott tal-Fond tal-“Animal Welfare”, proġett iehor tant mistenni li se jghin finanzjarjament proġetti sottomessi minn diversi ghaqdiet u santwarji tal-annimali.

“Fost il-frott li se nahsdu, se nsibu l-ewwel Politika Agrikola Nazzjonali”

Bdejna nahsdu l-frott ta' infrastruttura gdida ghas-sajjieda, bhal “landing facility” gdida fl-Imġarr u f'Marsaxlokk, u se nkomplu nahsdu l-frott fil-futur fuq il-proġett tal-moll tal-Vecċja f'San Pawl il-Baħar, li x-xoghol fuqu beda fl-ahhar jiem.

F'dawn it-tliet xhur li g'ejjin se nifthu wkoll il-Pixkerija l-gdida, proġett li nghata spinta 'l quddiem fl-ahhar sentejn biex ma jibqax biss proġett ta' fuq il-karti iżda jsir realtà. Proġett iehor illi se jtejjeb il-kwalità tal-prodott f'ambjent aktar sigur u nadif, kif jitolbu l-istandards Ewropej.

Dawn huma biss uħud mir-riżultati li se naraw fiz-żmien li g'ej, u ma' dawn jinghaqdu riformi kontinwi li qed naghmlu, fosthom fil-Pitkalija u fil-Biċċerija fost l-ohrajn. Dan kollu bl-ghan li nkomplu mmexxu s-settur agrikolu, tas-sajd u tad-drittijiet tal-annimali 'l quddiem għall-gid ta' kulhadd.


IRRIKLAMA FUQ DAN IL-MAGAZIN

IKKUNTATTJANA FUQ

T: 2292 4110

E: nisgetartna.msdec@gov.mt

W: agriculture.gov.mt





DEHRA ĠDIDA LIT-TOROQ INTERNI TAL-BIĊĊERIJA

Fil-gimghat li għadew, il-Biċċerija Pubblika hadet dehra ġdida hekk kif tlesta x-xogħol fuq partijiet mit-toroq interni ta' din il-facilità u tnediet il-facilità għall-ħasil ta' trakkijiet. Dan ix-xogħol jiffirma parti mill-programm estensiv ta' ristrutturar u rinovar bhala parti minn programm holistiku li għandu l-mira li fuq medda ta' snin, ibiddel il-biċċerija f'vetrina ta' kwalità tal-prodott Malti.

Ix-xogħlijiet li tlestew sa issa jinkludu wkoll il-bini ta' facilitajiet godda għall-ħaddiema. Sa issa bdew jintuzaw dawk tal-ħassjela waqt li dawk tal-biċċiera jinsabu fi stadju avvanzat. Sar ukoll xogħol fuq l-imqawel li fihom jintlaqghu l-bhejjem għall-qatla, kemm dawk tal-bovini kif ukoll dawk għall-majjal, nġaġ u mogħoż. Bħalissa għaddej ukoll xogħol fuq l-istrutturi interni tal-biċċerija.

Il-ħtieġa tal-bini mill-ġdid ta' parti mit-toroq interni żviluppat wara li nhattet parti mit-triq preċedenti bhala parti mill-proġett tal-pixkerija l-ġdida biswit il-Biċċerija Pubblika.

Il-gvern biddel il-ħtieġa f'opportunità: hekk kif kien hemm it-triq maqlugħa, għadew servizzi godda bħal "network" ġdid għad-drenaġġ, "network" ta' katusi biex jilqghu l-ilma tax-xita minn fuq il-bjut tal-biċċerija, kif ukoll servizzi tal-elettriku u "data".

Barra minn dan, permezz ta' dan il-proġett li sewa madwar 200,000 ewro nġatat dehra ġdida lill-parti tal-biċċerija fejn jidhlu t-trakkijiet bl-annimali għall-qatla u nbriet tinda ġdida bil-facilitajiet neċessarji għall-ħasil ta' trakkijiet.

Ir-regolamenti Ewropej jobbligaw lill-biċċerija fl-Unjoni Ewropea biex jipprovdu facilitajiet għall-ħasil tat-trakkijiet użati mir-rahħala jew trasportaturi ta' annimali biex iġorru l-bhejjem għall-qatla mill-irziezet għall-biċċerija. Ir-regolament 853/2004 jistabbilixxi li f'kull biċċerija għandu jkun hemm "post separat bil-facilitajiet meħtieġa għat-tindif, ħasil u diżinfettar tal-meżzi tat-trasport tal-bhejjem". Dan bil-ghan li tkun żgurata l-benesseri tal-bhejjem li jkunu qed jiġu trasportati lejn il-biċċerija kif ukoll biex tkun minimizzata l-possibbiltà ta' tixrid ta' mard.

Bhala parti mill-proġett tal-pixkerija l-ġdida kienu nħattu l-facilitajiet eżistenti. Minflok, il-gvern bena tinda ġdida li qed tiġi mġammra b'facilitajiet moderni li jippermettu l-ħasil u d-diżinfettar tat-trakkijiet li jidhlu fil-biċċerija.

Ir-rahħala li jżuru l-biċċerija jisthoqqilhom ambjent xieraq fejn iġibu l-bhejjem u fejn jahslu t-trakkijiet tagħhom. Kien għalhekk illi bhala parti mill-bini mill-ġdid ta' parti mit-toroq interni tal-biċċerija tajna importanza lill-estetika minbarra l-utilità ta' dak li konna qed nibnu mill-ġdid. Dan l-element ta' "landscaping" ikompli jiżgura ambjent akkoljenti għar-rahħala, għall-impjegati kif ukoll għal dawk kollha li jżuru l-biċċerija.

“Dan ix-xogħol jiffirma parti mill-programm estensiv ta' ristrutturar u rinovar bhala parti minn programm holistiku....”

JITNIEDA L-FOND TAL-ANIMAL WELFARE

Wara l-weghda li saret fil-manifest elettorali u fil-baġit tas-sena l-oħra, nhar l-Erbgha 30 ta' Settembru 2015, is-Segretarjat Parlamentari għall-Biedja, Sajd u Drittijiet tal-Annimali nieda l-Fond tal-Animal Welfare sabiex tinghata l-ghajnuna finanzjarja tant mehtieġa lill-organizzazzjonijiet volontarji li jahdmu f'dan is-settur.

F'konferenza tal-ahbarijiet li saret fil-"Petting Farm" f'Ta' Qali, is-Segretarju Parlamentari Roderick Galdes qal illi l-fond għal din is-sena se jkun ta' 40,000 ewro, bl-organizzazzjonijiet li se jintlaqtu l-aktar minn din il-miżura jkunu s-santwarji tal-annimali, NGOs u gruppi oħra li joffru servizzi ta' ghajnuna lill-annimali.

L-Onorevoli Galdes issokta jgħid illi l-ghan prinċipali tal-fond huwa li jkun hemm titjib fil-mod kif l-annimali jiġu miżmuma u kkurati, kif ukoll biex ikompli jtkattar il-livell ta' kooperazzjoni tal-ghaqdiet li jahdmu f'dan il-qasam.

L-ghajnuna finanzjarja se tkun imqassma fuq tliet kriterji prinċipali:

- it-titjib tal-facilitajiet ta' santwarji u postijiet fejn jinżammu u jiġu kkurati l-annimali;
- spejjeż relatati ma' trattamenti veterinarji, mediċini, ikel u trasport;
- proġetti għat-tiswija tal-klieb u qtales tat-triq.

Biex tiġi assicurata t-trasparenza tal-allokkazzjoni tal-fondi lil min verament għandu l-aktar bżonn, il-fond se jithaddem minn kumitat li twaqqaf apposta. Dan il-kumitat jinkludi rappreżentanti tal-Gvern, iċ-ċermen tal-Kunsill tal-"Animal Welfare", u rappreżentant tal-Kunsill Malti responsabbli mis-settur tal-Organizzazzjonijiet Volontarji.

"... sabiex tinghata l-ghajnuna finanzjarja tant mehtieġa lill-organizzazzjonijiet volontarji li jahdmu f'dan is-settur."



L-IMĦABBA LEJN L-ANNIMALI SA MINN ETA' ĊKEJKNA



Ktieb ġdid, maħsub għall-istudenti fi skejjel primarji, ġie ppublikat mill-Uffiċċju tal-Kummissarju għat-Trattament Xieraq tal-Annimali. L-ghan huwa li johloq aktar għarfien fuq d-drittijiet tal-annimali minn eta' żgħira.

Is-Segretarju Parlamentari għall-Agricoltura, Sajd u Harsien tal-Annimali, l-Onorevoli Roderick Galdes indirizza ċerimonja f'Hal Luqa fejn semma' din l-inizjattiva u qal li l-viżjoni tal-gvern f'dan il-qasam hija li jkompli jiddied l-għarfien fuq id-drittijiet tal-annimali. Irrimarka xewqa għal avvanz proattiv permezz ta' inizjattivi edukattivi regolari.

Il-Kummissarju għall-Trattament Xieraq tal-Annimali, Emanuel Buhagiar, l-awtur ta' dan il-ktieb, qal li kien ilu jinnota li ċertu informazzjoni lejn l-istudenti kienet nieqsa jew ma kinitx faċilment aċċessibbli. Qal ukoll li jittama li din il-pubblikazzjoni tindirizza dan in-nuqqas.

Dan il-ktieb miktub bil-Malti ser ikun qed jitqassam gradwalment fl-iskejjel primarji kollha waqt taħdita u prezentazzjoni mill-membri tal-Uffiċċju tal-Kummissarju.





SENA REKORD GĦALL- INBEJJED LOKALI

Din is-sena kien staġun rekord għall-industrija tal-inbid minhabba li l-ammont tal-gheneb tal-bidwi ma lahaqax mad-domanda tal-proċessuri.

Is-Segretarju Parlamentari għall-Biedja, Sajd u Drittijiet tal-Animali Roderick Galdes qal dan f'konferenza tal-ahbarijiet waqt it-tnedija tal-Festival tal-Inbid li sar għall-hdax-il sena konsekuttiva f'Hal Qormi.

Galdes irrimarka li s-sisa li ddahhlet fuq l-inbejjed ma kellhiex effett negattiv fuq l-industrija, u parti mid-dhul minn din il-miżura tal-baġit, issa se jintuża biex issir kampanja ta' promozzjoni fuq il-kwalità tal-inbejjed lokali, kampanja li se ssir fuq bażi nazzjonali.

Is-Segretarju Parlamentari zied jgħid li huwa maħsub illi fil-gzejjer Maltin jiġu kkunsmati f'it aktar minn 14-il miljun flixxkun inbid fis-sena, li hames miljuni minnhom ikunu nbid lokali. Huwa qal li permezz ta' din il-kampanja promozzjonali se jikber l-gharfien dwar il-kwalità tal-inbid Malti.

mal-inbejjed impurtati f'termini ta' kwantità, b'sodisfazzjon innota li illum il-ġurnata tista' thabbatha magħhom f'termini ta' kwalità.

lest illi jassisti għal festivals bħal dawn li jikkontribwixxu għall-kultura Maltija u jkabbru l-gharfien dwar l-inbid - prodott li flimkien mal-hobż ilu mill-qedem assoċjat ma' Hal Qormi.

**“... se jikber
l-gharfien dwar
il-kwalità
tal-inbid Malti.”**

JARDINLAND
Għajn Tuffieħa Road,
St. Paul's Bay SP808,
Malta.

Telephone: +356 2152 1509
+356 2157 0215
Fax: +356 2157 5064

www.jardinland.com.mt
info@jardinland.com.mt

I.V. PORTELLI & SONS LTD.
85/86, TRIQ SAN PAWL, RABAT RBT 1240

shindaiwa
JAPAN TECHNOLOGY
Grass cutters & Chainsaws

Water pumps
Rotary cultivators
Shredders and chippers
Agricultural sprayers
& irrigation systems

MECCANICA EENASSI...
Rough Cutting Machinery

Tel: (+356) 21 454 289 Fax: (+356) 21 459 990
Email: patrickportelli@ivportelli.com
www.ivportelli.com



Ritratt: Michael Cassar

INIZJATTIVI ĠODDA SABIEX IL-PITKALIJA TIMXI MAŻ-ŻMINIJET

Il-Pitkalija hija ċentru ta' fejn il-bidwi Malti u Ghawdxi jipprezenta l-prodott li jkun kabbar sabiex eventwalment jasal għand il-konsumatur. Qabel ma jasal għand il-konsumatur, il-prodott agrikolu jgħaddi f'idejn il-pitkal, imbagħad il-pitkal jagħmel irkant sabiex ibiegh il-prodott lix-xerrejja bl-ahjar prezz possibbli. Min-naha tiegħu, ix-xerrej iwassal il-prodott għand il-konsumatur.

Fl-antik kien hemm numru ta' pitkaliji żgħar imxerrdin ma' diversi bliet u rhula; maż-żmien inhass il-bżonn li dawn il-pitkaliji jingħaqdu f'ċentru wiehed. Dan kien possibbli wkoll minhabba l-fatt li żdiedu l-vetturi, u b'hekk ix-xerrejja u l-bdiewa setgħu jivvjaġġaw mill-belt jew rahal tagħhom b'iktar faċilità. Illum hemm 16-il pitkal joperaw fil-Pitkalija f'Ta' Qali, kif ukoll hemm tliet pitkala oħra li jagħmlu parti mill-koperattiva FCCS. Il-granet prinċipali tal-operat huma t-Tnejn u l-Ħamis. F'dawn il-jiem jidhlu fil-Pitkalija 'l fuq minn elf bidwi, madwar 800 xerrej u xi 300 mara/raġel tad-dar.

Fil-Pitkalija jinbiegh kull tip ta' prodott agrikolu li jitkabbar f'Malta, bhal tadam, zunnarija, basal u hafna oħrajn, naturalment skont l-istaġun. Fis-sajf l-ammont ta' prodott li jidhol fil-Pitkalija jiżdied mhux ftit minhabba l-frott tas-sajf bhall-bettieħ, dulliegh, hawh u prodotti oħra li bis-shana tax-xemx u l-pożizzjoni ġeografika ta' Malta jiżviluppaw toghma tant tajba u helwa. Minhabba din iż-żieda fil-prodott, meta jibda joqrob is-sajf dejjem tiżdied id-domanda għall-kaxxi l-hodor. Kull min imur jixtri huwa familjari ma' dawn il-kaxxi. Dawn il-kaxxi jingiebu l-Pitkalija mingħand ix-xerrejja, jtnaddfu mill-haddiema tal-Pitkalija u jingabru mill-bdiewa li mbagħad jehduhom lura fl-ghelieqi tagħhom sabiex jerga' jibda ċiklu tal-bejgħ. Fl-istaġun tas-sajf, il-bdiewa jkollhom bżonn numru ta' kaxxi li jkun aktar mis-soltu. Fil-fatt, jinzertaw granet, fejn fis-sezzjoni tal-ħasil tal-kaxxi jkun hemm domanda għolja għall-kaxxi aktar mill-provista li jkun hemm, u b'hekk jinholoq inkonvenjent għall-bdiewa. Minhabba f'hekk, kultant żmien jinħareġ "tender" sabiex jinxtraw kaxxi godda. Din is-sena diġà nxtraw mal-25,000 kaxxa ġdida sabiex il-bidwi jkun moqdi ahjar.

Din is-sena saru xi tibdiliet importanti fil-Pitkalija, bl-akbar waħda fosthom kienet dik tas-sistema bankarja. Il-kuntratt bejn l-MSDEC u l-APS, il-bank li kien jiehu hsieb it-transazzjonijiet finanzjarji ta' bejn il-bdiewa, il-pitkala u x-xerrejja wasal fi tmiemu. Intlaħaq ftehim ġdid mal-APS, li bih fost l-oħrajn, ix-xerrejja bdew ihallsu lill-pitkala direttament u l-pitkala jridu jiddepożitaw dawn il-flus fil-kont bankarju tal-Pitkalija. Imbagħad l-amminstrazzjoni tal-Pitkalija tiehu hsieb tqassam dawn il-flus lill-bdiewa. Il-Pitkala ġew mitluba jagħmlu garanzija bankarja li tkopri bejn wiehed u iehor it-transazzjonijiet ta' xahar biex b'hekk jigi x'jigi, il-bidwi jkun ċert li dejjem se jithallas tax-xogħol tiegħu.

Qed isir ukoll ix-xogħol għall-proġett tar-riforma tal-Pitkalija; bħalissa għaddej ix-xogħol fuq il-proġett pilota. Fost it-tibdiliet li se jigu fis-seħħ hemm il-"grading" u l-"packaging" tal-prodott lokali. Permezz ta' dan, il-konsumatur se jkollu varjetà akbar minfejn jagħzel peress illi ċerti prodotti se jkunu mqassmin skont id-daqs u l-kwalità. Fl-istess hin, il-prodott agrikolu lokali se joffri iktar kompetizzjoni għall-prodott agrikolu impurtat.

Element iehor tar-riforma huwa l-introduzzjoni tal-kaxxi biċ-ċippa sabiex permezz tas-sistema tal-informatika, inkunu nafu fejn jinsabu. Eventwalment, dawn se jibdew jintużaw minflok il-kaxxi l-hodor. Dan ser ikun ta' vantaġġ għall-bidwi għaliex b'hekk dan ikun jaf minnufih għand min inbiegħet il-kaxxa bil-prodott tiegħu kif ukoll b'lierna prezz sar il-bejgħ. Din iċ-ċippa ser tghin biex jitnaqqas ċertu abbuż li jsir fl-użu tal-kaxxi minhabba l-fatt li meta l-kaxxa ma tkunx qed tintuża għall-prodott agrikolu lokali, kif stipulat mil-liġi, jistgħu jittiehdu l-passi neċessarji.

Il-Pitkalija hija parti importanti mit-tradizzjoni ta' Malta, pero` qiegħda timxi maż-żminijiet. Bix-xogħol kollu li qed isir fil-Pitkalija, il-prodott agrikolu Malti u Ghawdxi qed jigi mogħti l-valur li haqqu.

ASPETTI UNICI TAS-SETTUR TAL-MAJJAL TA' MALTA

Irzieżet żġhar u Kkontrollati


Dr. Oliver Frendo

Malta hija wiehed mill-ftit pajjiżi fid-dinja fejn l-irziezet żġhar tal-hnieżer li jitmexxew mill-familji huma miżmuma bl-oghla livelli ta' iġjene fl-ikel kif ukoll fil-harsien tal-annimali.

Il-parti l-kbira tal-pajjiżi Ewropej, illum huma dominati minn irziezet kbar, b'mijiet jew eluf ta' majjali f'kull razzett, fejn is-sidien huma kumpaniji kbar u l-mexxejja huma impjegati. Hemm eluf minn dawn l-irziezet u jsiru spezzjonijiet fuq persentaġġ żġhir biss minnhom.

Fuq in-naha l-oħra hemm l-irziezet iżġhar li għadhom jeżistu f'ċerti pajjiżi, li daqskemm hemm minnhom, u daqs kemm huma mwarbin, li ġeneralment ma jsirux spezzjonijiet fuqhom. Hafna minnhom huma ikbar minn razzett medju Malti, iżda jistgħu jgħaddu snin mingħajr ma jsirulhom kontrolli.

Imbagħad insibu lil Malta. B'merhla ta' inqas minn erbat elef majjal maqsum fuq mitt razzett, ir-razzett tal-majjal medju ta' Malta jzomm erbghin majjal biss. Minhabba ċ-ċokon ta' Malta u minhabba li għandna biss mitt razzett, il-mitt razzett huma kkontrollati ta' spiss mid-diversi awtoritajiet konċernati, u kull razzett jinżamm għal-livelli għoljin dettati mil-ligijiet Ewropej. Dan kollu jirriżulta fi prodott b'livell għoli ta' kwalità u sigurezza tal-ikel.



“Is-sigriet għas-sigurtà fl-ikel hija katina ta' provista osservata u kkontrollata.”

Katina żġhira u Kkontrollata - Traċċabilità u Kontabilità

Is-sigriet għas-sigurtà fl-ikel hija katina ta' provista osservata u kkontrollata. Kull holqa fil-katina trid tkun magħrufa u spezzjonata ta' spiss: miċ-ċereali li jintużaw fil-ġwież tal-bhejtem, sal-hanut minfejn jinbiegħ il-prodott lill-konsumatur.

Il-katina tal-Majjal ta' Malta tikkonsisti minn “grain terminal” wiehed minfejn jidhlu ċ-ċereali biex jitqassmu lill-erba' ‘feed mills’ liċenzjati. Il-ġwież jitqassam bejn il-mitt razzett li kollha joqtlu l-hnieżer tagħhom f'żewġ biċċeriji. Minn hemm, il-majjal jingabar minn sitt proċessuri u madwar tnaħ-il distributtur, u jiġi proċessat f'inqas minn għoxrin impjant jew jitwassal direttament lill-postijiet minfejn jinbiegħ lill-konsumatur.

F'Malta u Ghawdex flimkien jinqatlu madwar mija u hamsin hanzir kuljum, li kwazi kollha jkunu trabbew sal-aħħar fir-razzett fejn twieldu. Dawn il-hnieżer jgħaddu minn tliet pari jdejn jew inqas bejn it-twelid u l-bejgħ tal-prodotti finali. Jibqgħu dejjem fl-istess pajjiż.

Minhabba dan kollu, it-traċċabilità hija relattivament sempliċi, u kull min huwa involut jinżamm responsabbli għall-kwalità u s-sigurtà tal-prodott tiegħu.

L-istess ma jistax jingħad għall-pajjiżi bħall-Ġermanja, pajjiż li fih jinqatlu iktar minn mija u sittin elf hanzir kuljum, minn iktar minn sebghin elf razzett f'iktar minn mitejn u hamsin biċċerija, u fejn hnieżer jistgħu jibdlu l-idejn u anke l-pajjiż sa tliet darbiet qabel il-qatla, u kemm-il darba wara. Din tagħmilha hafna iktar diffiċli biex jinżamm rekord ta' minfejn gejjin il-hnieżer, u b'hekk tkun iktar diffiċli li tiżgura li gejjin minn razzett liċenzjat u legali.

Biex napprezzaw l-importanza tat-traċċabilità, irridu naraw eżempju ta' fejn dan intilef. Każ riċenti sar fl-2013, meta sar magħruf illi fl-Irlanda u fl-Ingilterra, ċertu laham taż-żwiemel kien qiegħed jithallat maċ-ċanga. M'hemm xejn hażin li jittiekel il-laħam taż-żwiemel sakemm min jieklu jkun qed jagħżel li jagħmel dan u sakemm iż-żwiemel ikun imrobbi, maqtul, maħżun, trasportat u pproċessat sew.



Implikazzjonijiet Ekonomici

L-implikazzjonijiet ekonomiċi tal-irziezet żgħar huma konsiderevoli meta mqabbla mad-dhul iġġenerat mill-biedja mifruxa b'mod aktar wiesgħa. Waqt li d-dhul minn erbat elef majjal f'razzett normi jgħaddi kollu fil-but ta' kumpanija waħda, l-erbat elef majjal ta' Malta jsostnu mijiet ta' familji Maltin.

Il-harsien tal-Animali

Malta hija wieħed minn tliet pajjiżi biss fl-Ewropa fejn il-hnieżer ma jiġux imsewwija kirurgikament bhala prattika 'standard'. Sakemm ma jkunx hemm domanda speċifika mis-suq, dan l-intervent li jsir fuq iktar minn diġhin fil-mija tal-hnieżer li jitwiġdu fl-Unjoni Ewropea jiġi evitat illi jseħh f'Malta. Din il-prattika llum qiegħda tiġi rikonoxxuta bhala titjib fil-harsien tal-annimali, u l-Ewropa kollha, fis-snin illi ġejjin se tkun qiegħda tipprova taddotta l-prattika li qed taddotta Malta.

Popolazzjonijiet żgħar fl-irziezet iħallu li tinghata iktar attenzjoni lejn bhejjem individwali. Pereżempju l-maġġoranza tar-rahħala Maltin għandhom iċ-ċans u l-isparju li jisseparaw hanżir li qiegħed jiġi attakkat minn hanżir jew hnieżer oħrajn. Fil-parti l-kbira ta' rziezet kbar, din il-ħaġa tkun loġistikament impossibbli, anke jekk il-problema tiġi nnutata.

Għalkemm Malta hija żgħira u l-irziezet Maltin ukoll, l-isparju pprovdut għal kull hanżir f'Malta huwa ġeneralment aktar minn dak mitlub mil-ligijiet Ewropej. Rahħal Malti b'mitt hanżir tas-simna fir-razzett jista' joffri għaxra fil-mija iktar spazju minn dak mitlub mil-liġi billi jkollu sitt metri kwadri żejda fil-qtajja' tiegħu. Razzett kbir b'elf hanżir tas-simna, mitqies bhala ta' daqs medju f'ċerti reġjuni, iżda hafna ikbar mill-akbar razzett Malti, ikollu b'zonn sittin metru kwadru ta' qtajja' żejda biex jipprovi l-istess għaxra fil-mija ta' spazju. Aħseb u ara x'għandha b'zonn kumpanija li trabbi għaxart elef hanżir tas-simna!

Iffukar fuq Kwalità u Ġibda tal-Konsumaturi

Hafna mis-swieq tal-majjal Ewropej illum huma bbażati fuq kwantità, effiċjenza u prezz. Minhabba li hafna mill-majjal imrobbi jintuza għall-ipproċessar jew esportazzjoni, kwalità għolja tal-prodott rarament tkun l-ewwel prijorità. Il-mira prinċipali hija li jirbhu l-prezz ta' haddiehor u b'hekk ikollhom prodott attraġenti għall-proċessuri jew bejjiegha li jimbuttaw il-prodott fuq il-konsumatur biex jagħmlu hafna qligħ.

Is-settur ta' Malta ġie stabbilit biex jipprovi ammonti relattivament żgħar ta' majjal lill-konsumaturi lokali, u jiddependi fuq il-ġibda mill-konsumatur. Il-kwalità tal-prodott trid tkun biżżejjed biex iġġieghel lin-nies jitolbu l-istess prodott speċifikament u kontinwament. Din tagħti inċentiv lill-bejjiegh li joffri dak il-prodott. Għalhekk, il-mira tal-produttur trid dejjem tkun il-kwalità għolja tal-prodott.

Konkluzjonijiet

Dawk l-aspetti li huma uniċi għas-settur tal-Majjal ta' Malta jfissru li waqt li s-settur tagħna mhux l-akbar u l-prodott ma jistax ikun l-irhas, huwa fost l-aktar setturi kkontrollati u jipproduċi fost l-ogħla kwalità ta' majjal fl-Unjoni Ewropea. Għandu jkun sors ta' kburiġa għan-nazzjon tagħna, li fi gżira żgħira nistgħu nżommu settur agrikolu li jirbaħ lill-ikbar produtturi fid-dinja fil-kwalità, traċċabilità, sigurtà tal-ikel u l-harsien tal-annimali.

IS-SUQ TAL-BDIEWA FIL-BIRGU JIBDA JARMA WKOLL NHAR TA' TLIETA

Wara taħdidiet u konsultazzjonijiet mal-Onorevoli Roderick Galdes, mal-Kunsill Lokali tal-Birgu u mal-partecipanti tas-Suq tal-Bdiewa tal-Birgu, ġie deċiż illi s-Suq tal-Bdiewa f'dan il-lokal se jibda jarma wkoll nhar ta' Tlieta.

B'hekk dan is-suq se jibda jarma kull nhar ta' Tlieta u nhar ta' Sibt mis-7:00am sa 12:00pm, li huma l-istess dati u hinijiet li jkun miftuħ is-Suq tal-Bdiewa ta' Ta' Qali.

Is-Suq tal-Birgu jarma fil-grawnd maghruf bhala "Tal-Fortini".

Fis-Suq tal-Bdiewa, kemm tal-Birgu kif ukoll f'Ta' Qali, issib l-aktar prodotti lokali friski u tajbin, bi prezzijiet aktar raġonevoli.

... Is-Suq tal-Birgu
jarma fil-grawnd
maghruf bhala
"Tal-Fortini"



Fond Ewropew Ghas-Sajd 2007-2013
Aktar investment fis-settur tas-sajd



INAWGURATA ŻONA TA' HATT GĦAS-SAJJIEDA XLUKKAJRI

Is-Segretarju Parlamentari għall-Biedja, Sajd u Drittijiet tal-Annimali Roderick Galdes flimkien mas-Segretarju Parlamentari għall-Prezidenza 2017 u l-Fondi Ewropej Ian Borg, inawguraw il-proġett ta' żona ta' hatt (landing facility) għas-sajjieda f' Marsaxlokk. Ix-xogħol fuq dan il-proġett, li kien ilu mwieġhed lis-sajjieda diversi snin, inbeda f' April li għadda u tlesta fl-ahħar jiem. Dan il-proġett jinkludi estensjoni tal-moll f' Xatt is-Sajjieda u se jibda jintuża bħala moll għall-hatt tal-ħut minn bastimenti tas-sajd irregistrati fil-Ponta tal-Qrejtjen.

Is-Segretarju Parlamentari Roderick Galdes qal illi huwa maħsub li aktar minn 300 sajjied Xlukkajr se jgawdu minn dan il-proġett kofinanzjat mill-Fondi Ewropej tas-Sajd 2007-2013 proġett li sewa nofs miljun ewro u qed johloq spazju għal hames bastimenti tas-sajd biex jorbtu mal-moll eżistenti.

Galdes zied jgħid li dan il-proġett jiffirma parti mill-miżura li għandha l-għan li ttejjeb il-portijiet tas-sajd eżistenti biex jintlahqu l-istandards u jitjiebu l-kundizzjonijiet tax-xogħol. Sahaq li b' dawn il-proġetti, il-Gvern Malti qed jagħti faċilitajiet aħjar u kif jixirqilhom is-sajjieda tagħna.

Min-naħa tiegħu, is-Segretarju Parlamentari Ian Borg qal illi bħalissa jinsabu fil-fażi preparatorja tal-programm għall-Iżvilupp Rurali l-Ġdid u għaddejjin ukoll b' diskussjonijiet mal-Ministeru kkonċernat bil-għan illi lejn l-ahħar ta' din is-sena jibdeu jinħarġu l-ewwel sejhiet.

Tal-Veċċja u zogħlijiet oħra

Waqf il-konferenza, is-Segretarju Parlamentari Roderick Galdes habbar ukoll li f' dawn il-jiem inbeda l-proġett tant mixtieq fuq Tal-Veċċja f' San Pawl il-Baħar, proġett ta' madwar miljun ewro.

Qal illi sfortunatament, dan il-moll daqstant importanti għas-sajjieda tal-inhawi iddeterjora matul iż-żmien u thalla fi stat ta' abbandun għal għexieren ta' snin. Galdes ta rendikont ta' xogħlijiet infrastrutturali oħra li qed isiru biex ikun hemm qabza ta' kwalità fl-infrastruttura tas-sajd, fosthom intervent fuq l-iskall ta' Wied il-Għajn u t-tlestija ta' "landing facility" oħra fl-Imġarr, Ghawdex.

Fil-granet li ġejjin għandhom jibdeu ix-xogħlijiet fuq żona ta' hatt fil-Marsa u oħra f' San Pawl il-Baħar. Għall-bidu ta' Ottubru huwa mistenni li jibda jitranga wkoll l-iskall tax-Xemxija.



Landing facility
f' Marsaxlokk

**“aktar minn 300 sajjied
Xlukkajr se jgawdu minn
dan il-proġett”**

AKTAR PASSI 'L QUDDIEM GHALL-MARKA TA' KWALITÀ

Marco Dimech

F'pajjizna ghandna produttori li jiproduçu prodotti ta' kwalità, iżda bis-sistemi preżenti huwa diffiċli li wiehed ikollu l-prodott tiegħu identifikat minn prodotti ta' kwalità inferjuri. Huwa għalhekk li matul din l-ahhar sena saret hidma kontinwa biex jiġi stabbilit reġim ta' kwalità li jippremja lil dawk il-produttori li jiproduçu prodotti ta' kwalità. Għalhekk, f'dawn l-ahhar xhur ġie stabbilit il-qafas legali u amministrattiv ta' dan ir-reġim u fix-xhur li ġejjin se nibdew nikkomunikaw kif ir-reġim ta' kwalità se jkun qed jiġi implimentat.

Nahseb illi koll nifhmu kemm huwa importanti li r-reġim ta' kwalità jkollu struttura legali li tagħti l-possibbiltà lil kull min jipproduċi prodotti bi kwalitajiet superjuri li jkunu jistgħu jiġu ċċertifikati kif ukoll identifikati minn prodotti oħra.

Din l-inizjattiva tassigura li l-prodott jilhaq dawk il-kriterji li jagħmluh superjuri minn prodotti oħrajn. Sabiex dan ikun possibbli hemm bżonn li jkunu mnedhija mekkaniżmi u strutturi li jassiguraw li l-prodotti bil-Marka ta' Kwalità jkunu kkontrollati.

Huwa għalhekk li l-ewwel pass illi ttiehed kien dak li jassigura li l-Marka ta' Kwalità tkun stabbilita permezz ta' abbozz legislattiv. Dan kien pass importanti sabiex jiġi żgurat li l-marka ta' kwalità hija mharsa mill-ghodda legali mehtieġa. Għalhekk, f'Diċembru 2014 tvarat il-liġi li tistabilixxi l-iskema li twassal għall-użu tal-Marka ta' Kwalità.

Il-pass li kien imiss kien li l-Awtorità tal-Konsumatur u Kompetizzjoni - MCCA – taħdem mad-Direttorat tal-Agricoltura biex jiġi stabbilit proċess li jassigura trasparenza ta' ċertifikazzjoni sabiex il-konsumatur ikun jista' jassigura ruħu li qed jiehu l-ahjar. Dan il-qafas legali sar fi proċess ta' konsultazzjoni mal-awtorità responsabbli mill-pjan tal-iżvilupp rurali sabiex il-proċess u l-marka ta' kwalità jkunu jistgħu jibbenefikaw minn fondi Ewropej.

Bħalissa, ir-reġim ta' kwalità qiegħed fl-ahhar fażi tiegħu, u għalhekk fix-xhur li ġejjin se nkunu qed norganizzaw sensiela ta' laqgħat mas-setturi varji tal-agricoltura sabiex nisjegaw kif dan ir-reġim ta' kwalità se jkun qiegħed jopera.



**“... l-inizjattiva
tassigura li l-
prodott jilhaq
kriterji li jagħmluh
superjuri minn
prodotti oħrajn ...”**

RAZEZ DOMESTIĊI MALTIN



Hamiema Maltija Raġel



Hamiema Maltija Mara

IL-HAMIEM TAL-OHXON TA' MALTA

Arnold u Jeffrey Sciberras

Meta niddiskutu dwar annimali u pjanti Maltin, l-ewwel li jiġu f' mohna huma dawk l-ispeċi selvaġġi, jew endemiċi bhal Widnet il-Baħar u l-Gremxula ta' Malta. Filwaqt illi dawn huma ta' importanza kbira u rridu naghtuhom iċ-ċans u l-ispazju naturali tagħhom biex ikomplu joktru, din is-serje ta' artikli se tiffoka fuq l-annimali u l-pjanti domestiċi li evolwew taht l-ghazliet artifiċjali tal-Maltin u l-ambjent li trawmu fih. Dawn il-hlejjaq jiddependu esklussivament mill-bniedem biex jtkatru, u huwa l-obbligu tagħna li nharsu dan il-patrimonju Malti. Ftit snin ilu, l-awturi ghaqqdu inizzjattiva msejha 'Columbatopia', li xogholha huwa li tiġbor u tiddokumenta informazzjoni fuq dawn it-tip ta' razez ta' oriġini Maltija.

L-ewwel razza li se niddiskutu hija l-Hamiem tal-Ohxon ta' Malta. Din hija razza Maltija ta' hamiem li kienet komuni fi gżirtna fil-passat. Kienet imkabbra għall-konsum tal-bċiecen, bhal diversi razez oħra tal-hamiem tal-ohxon li kollettivament jissejhu 'runts' bl-Ingliż, imma ta' Malta kien jintuza partikolarment għar-rix, biex jimlew l-imhaded u s-saqqijiet. Li jagħmel din ir-razza distinta minn razez oħra huwa l-lewn kannella skur - mhux hamrani - u d-disinn tar-rix tagħha, ġeneralment iktar baqri minn razez oħra. Barra minn hekk, il-hamiema fiha iktar rix milli laham. Ir-raġel ta' din ir-razza jkollu l-gangala meta jixxjeh.

Skont dawn il-karatteristiċi morfologiċi, il-popolazzjoni Maltija tista' tiġi kkunsidrata bhala razza endemika għall-gzejjer Maltin. Minkejja dan, l-oriġini ta' din ir-razza mhumiex ikkonfermati. Il-probabbiltà hija li ttehdet minn tahlita mhux mistennija bejn razza Spanjola, razza minn Sqallija u hamiem selvaġġ Malti, illi biż-żmien evolviet b'mod speċifiku fil-gzejjer tagħna. Din ir-razza bdiet tonqos fl-aħħar snin minhabba biedja hielsa (free range farming) u kważi sparixxiet minhabba li l-irziezet privati naqsu. Fi snin riċenti, ġew importati razez oħra ta' hamiem tal-ohxon li saru aktar effiċjenti u prolifiċi, u hadu post is-suq li kellu l-hamiem tal-ohxon ta' Malta. L-awtur preżenti qieghed jistudja din ir-razza unika, u permezz ta' tfittxija biex jinkisbu xi kampjuni, bil-ftit li ġew salvati, ġiet evitata l-estinzjoni ta' din ir-razza. Studju xjentifiku fuq din u razez oħra ta' hamiem lokali qieghed fil-proċess li jiġi ppubblikat.

Għal aktar informazzjoni nhegġigkom izzuru <https://www.facebook.com/Columbatopia>.

“IL-Hamiem tal-Ohxon ta' Malta kien jintuza partikolarment għar-rix, biex jimlew l-imhaded u s-saqqijiet.”

RIĊETTI BIL-MAJJAL TA' MALTA

Lea Hogg

F'dawn l-ahhar għaxar snin, minn mindu dhalna fl-Unjoni Ewropea, is-settur tal-biedja sofra mill-kompetizzjoni tal-influss qawwi tal-prodotti barranin, imma l-prodotti tagħna huma prodotti ta' kwalità, il-katina ta' ikel hija trasparenti u nafu minfejn ġej dak kollu li qegħdin nieklu. Min-naħa ta' kwalità żgur li nistgħu nikkompetu mal-prodotti barranin u l-bidwi Malti għandu çans kbir biex jibqa' jtejjeb il-kwalità halli l-prodotti Maltin ikunu jistgħu jibqgħu jikkompetu fis-suq, u lil dawk it-turisti li jiġu Malta, jekk ikunu jridu jduqu l-prodott lokali jkunu moqđijin b'servizz u prodotti mill-aqwa għal dak li jkunu qegħdin ihallsu għalih.

PARAGUN TAL-LAĦAM TAL-MAJJAL

Ir-riċerka turi li l-proteina fil-forma tal-majjal, jista' jkollha rwol integrali sabiex issolvi l-problema tal-obeżità. Il-proteini huma essenzjali għad-dieta tagħna għax iżidu s-sensazzjoni li nhossuna sodisfatti meta nieklu u jippreserva l-muskoli ta' ġisimna.

Pereżempju l-filett tal-majjal fih anqas minn hames grammi ta' xaħam, żewġ grammi xaħam saturat u 95 milligramma kolesterol li jagħmlu kontenut ta' dghif simili bħas-sider tat-tigiega bla ġilda!



Ritratt meħudin minn Ian Noel Pace

GHONQ TAL- MAJJAL IL-FORN

- Ghonq ta' majjal bl-għadma
- 2 basliet
- 2 zunnariji
- 4 sinniet tewm kbar
- Tahlita ta' hwawar friski. (Jien użajt is-salvja u l-klm. Jekk ma joghgbukx hallihom barra u uża dak li joghgbok)
- 2 werqiet rand
- 100 ml Kallo Organiku naturali mithun u mħallat ma' dada tal-istokk
- minn erba' sa sitt patatiet bil-qoxra mqattgħa, bużbież u żejt taż-żebbuġa
- melh u bżar
- tursin
- il-meraq ta' lumija u qoxra maħkuka
- kosbor

Oghrok il-majjal bil-meraq tal-lumi u ż-żejt taż-żebbuġa.

Ferrex il-kosbor fuq il-majjal. Fuq il-wiċċ tal-laħam ferrex it-tursin u l-qoxra tal-lumi kif ukoll ftit melh u bżar.

Poġġi fil-frigg għal ftit sigħat jew għal matul il-lejl.

Iksi dixx tal-ħami kbir bit-“tin foil”. Dellek biż-żejt taż-żebbuġa. Qatta' l-ħxejjex u žid il-hwawar friski, mġharfa żejt taż-żebbuġa, il-bużbież u ftit melh u bżar mithun frisk.

Poġġi fuq id-dixx tal-forn.

Oħroġ il-majjal mill-frigg u poġġih fuq il-ħxejjex u l-hwawar.

Iksi bit-“tin foil” u aħmi bil-mod ġo forn b'nar bati għal 159°C għal erba' sigħat u nofs. Ikkex il-laħam, għolli n-nar għal 220°C u sajjar għal nofs siegħa oħra. Halli l-majjal jistrieħ qabel ma sservih. Servi bil-patata l-forn u ħxejjex oħra.



Ritratt meħudin minn Ian Noel Pace

CHILI TAL- MAJJAL

- 75gramma bejken imqatta' fin
- 500 gramma kapuljat tal-majjal
- mġharfa żejt,
- basla bajda kbira, imqattgħa
- 1 jew 2 bżariet homor jaharqu, imqattgħin fin
- 4 sinniet tewm kbar, maħkukin
- kuċċarina oregano niexef
- mġharfa trab taċ-chili
- niskata trab tal-kemmun
- kuċċarina trab tal-kosbor
- Dada stokk naturali
- 2 kuċċarini trab tal-espresso (instant)
- 500ml tadam tal-bott
- 500 gramma fażola bajda (canellini)
- tazza nbid abjad
- mġharfa kunserva

Aqli l-basla u t-tewm u žid il-hwawar kollha. Hawwad u wara žid il-bejken. Hallih isir għal xi tliet minuti. Hawwad u žid il-laħam. Ibqa' hawwad sakemm isir. Itfa' l-ingredjenti l-oħra. Baxxi n-nar u hallih itektek minn 45 minuta sa siegħa.

Servi bit-tacos, ross, patata mohmija, qamħ bulgar jew insalata.

TISTGħU ISSEGWU LIL LEA FUQ TVM2

L-IKLA T-TAJBA



KUL HUT FRISK ANALIŻI TA' KAMPANJA SUĊĊESS

Fl-ahhar tax-xahar li ghadna spiccat il-kampanja intensiva “Kul hut Frisk”. Minkejja li Malta hija mdawra bil-bahar, il-Maltin huma fost l-inqas konsumaturi ta’ hut fl-Unjoni Ewropea. Ghalhekk l-ghan ta’ din il-kampanja kien illi titqajjem kuxjenza biex in-nies jieklu iktar hut u jagħzlu hut sostenibbli, filwaqt illi tinghata wkoll informazzjoni fuq is-settur tas-sajd.

Peress illi wiehed ghandu jzomm l-interessi ambjentali fuq quddiem saret promozzjoni ta’ speċi ta’ hut illi huma abbondanti u bla kwoti, pero’ bhalissa mhumiex utilizzati u mixtrijin f’pajjizna, allura tqajmet kuxjenza dwarhom. Il-hut reklamati f’dan il-proġett kien is-sawrell, il-kavall, il-merluzz, l-aċċjol, l-awrat, l-ispnott u l-kahli.

Bhala parti minn din il-kampanja kienu organizzati sitt fieri tal-hut illi kellhom attendenza ta’ mill-inqas elf persuna ‘l wahda, u minbarra li kienet harġa ghal hafna familji, setghu jindaqu bosta hut sostenibbli, filwaqt illi l-viżitaturi kellhom l-opportunità li jitghallmu iktar fuq is-settur u l-metodi tas-sajd u setghu jmorru fuq vjaġġi informattivi bid-dghajsa, vjaġġi li għenu lil min utilizzahom jifhem iktar minghand is-sajjieda nfishom dwar is-settur tagħhom. Barra minn dan, hallow lil min użahom jitghaxxaq bil-veduti tal-kosta Maltija. Il-fieri saru f’Marsaxlokk, f’San Ġiljan, fis-Siġġiewi, f’Hal Luqa, f’San Pawl il-Bahar, u fl-Imġarr Ghawdex.

Saru wkoll lezzjonijiet tat-tisjir f’Malta u Ghawdex li kienu miftuhin għall-pubbliku. L-ghan ta’ dawn il-lezzjonijiet kien sabiex ihajru lin-nies isajru l-ispeċi li bhalissa mhumiex ikunu utilizzati. Barra minn hekk ġew organizzati għaxar attivitajiet fi skejjel primarji u sekondarji, fl-Istitut tal-Istudji Turistiċi u fl-Università ta’ Malta, bil-ghan illi t-tfal, minn età żgħira jibdeu jieklu aktar hut. F’dawn l-attivitajiet, minbarra li ġew mogħtijin “samples” lit-tfal sabiex iduquhom, saret reċta interattiva biex it-tfal jitghallmu fuq is-sajd kif ukoll dwar il-hut li kien promoss matul il-kampanja. Fl-attivitajiet kollha ngħataw bosta affarijiet bħal “USB drives”, “spoonrests”, loġhob għat-tfal, posters, fuljetti dwar l-ghan tal-proġett, kif ukoll fuljett tar-riċetti li tqassmu bil-Malti u anke bl-Ingliż.

Inghataw ukoll lezzjonijiet tat-tisjir minn koki rinomati u kien hemm ukoll diskussjonijiet dwar l-importanza tas-sostenibilità tas-settur.

Ġew organizzati sittax-il “roadshow” f’postijiet varji f’Malta u Ghawdex sabiex jinfirmaw u jedukaw lill-pubbliku fuq l-industrija tas-sajd u t-tisjir tal-ispeċi reklamati filwaqt illi saru wkoll sessjonijiet li heġġew lil min attenda biex iduq it-tjubija tal-hut. Din il-kampanja ssoktat ukoll fil-festa tradizzjonali tal-Imnarja u l-Festa Agrarja tal-Buskett.

Dan il-proġett hu kkofinanzjat mill-Fond tas-Sajd Ewropew “Ninvestu f’Sajd Sostenibbli” bir-rata ta’ kofinanzjament ta’ 75% mahruġa mill-fondi Ewropej u 25% mill-fondi Nazzjonali.



“Ghalhekk l-ghan ta’ din il-kampanja kien li titqajjem kuxjenza biex in-nies jieklu hut u jagħzlu hut sostenibbli ...”

IMNEDIJA L-ATTIVITA' LEJL F'CASAL FORNARO



Id-disa' edizzjoni tal-attivita' kulturali 'Lejl f'Casal Fornaro' giet imnedija mis-Segretarju Parlamentari Roderick Galdes u Stefan Buontempo.

L-Onorevoli Roderick Galdes fahhar din l-attivita' bhala wahda minn dawk li jsiru fuq livell nazzjonali li jippromovu l-identita' kulturali u l-prodotti Maltin, u ghalhekk hi attivita' mfittxija mit-turisti u bosta Maltin. Hu fakkar kif l-ewwel ghajnuniet biex isiru attivitajiet bhal dawn kienu nghataw meta hu kien ghadu Sindku ta' Hal Qormi, bl-ghan li titqajjem kujjenza fuq l-istorja u l-potenzjal tal-lokalita'.

“Din id-disa' dizzjoni ta' Casal Fornaro tikkonferma kemm il-potenzjal kien kbir u li dawn l-ghanijiet intlahqu. Attivita' bhal din isservi ta' vetrina ghall-kultura Qormija u l-mod kif kienu jghixu missirijietna,” sostna Galdes.

Min naha tieghu, is-Segretarju Parlamentari ghall-Gvern Lokali Stefan Buontempo ferah lill-organizzaturi talli fost mijiet ta' attivitajiet kulturali f' diversi pajjizi Ewropej, din l-attivita' giet onorata mill-EFFE (Europe for Festivals, Festivals for Europe). Hu nnota b' sodisfazzjon li din l-attivita' li ssir b'kollaborazzjoni mal-Kunsill Lokali ta' Hal-Qormi, tinvolvi madwar 100 volontier minn ghaqdiet lokali kif ukoll mis-settur privat.

600 DELEGAT JIGU MALTA GHALL-KONFERENZA DINJIJA DWAR IT-TONN

Bejn l-10 u s-17 ta' Novembru 2015 Malta se tospita l-24 laqgħa annwali tal-Kummissjoni Internazzjoni għall-Konservazzjoni tat-Tonn, jew kif inhi magħrufa fil-qasir, l-ICCAT.

Malta kienet magħzula biex tospita din il-laqgħa waqt il-laqgħa tas-sena l-oħra li kienet saret f'Genoa, l-Italja. Dan wara li pajjiżna għamel diversi tentattivi fil-passat biex jospita din il-konvenzjoni prestigjuża.

Għal din il-konferenza se jattendu madwar 600 delegat minn madwar id-dinja u se ssir fil-lukanda Hilton, f'San Ġiljan, bil-preparamenti għal dan l-avveniment diġà jinsabu f'fażijiet avvanzati.

Is-Segretarju Parlamentari għall-Biedja, Sajd u Drittijiet tal-Annimali Roderick Galdes qal li l-Gvern Malti jikkunsidra l-laqgħa tal-ICCAT bhala laqgħa importanti hafna, minhabba l-fatt li Malta hija minn ta' quddiem fejn jidhol it-tkabbir tat-tonn, bl-industrija tiġgenera aktar minn mitt miljun ewro fis-sena.

L-ICCAT hija responsabbli għall-konservazzjoni tat-tonn u speċi oħra fl-Oċean Atlantiku u fl-ibhra tal-madwar. Hija responsabbli biex tiġbor statistiċi li għandhom x'jaqsmu mas-settur tas-sajd mill-membri, kif ukoll minn entitajiet li jistadu għal dawn l-ispeċi fl-Oċean Atlantiku. Barra minn hekk, l-ICCAT torganizza studji f'isem il-membri tagħha, tipprovdi pariri xjentifiċi, kif ukoll tipproduċi diversi pubblikazzjonijiet.

“Malta hija minn ta' quddiem fejn jidhol it-tkabbir tat-tonn,”

IN-NAĦLA MALTJA

Marion Zammit Mangion

Hafna jaqblu li n-naħal għandhom importanza kbira għall-agrikoltura minhabba li huma ta' importanza essenzjali fid-dakra tal-fjuri ta' hafna pjanti u siġar, fosthom hafna speċi ta' hxejjex ortikulturali u siġar tal-frott. Wiehed jista' jsib hafna razez ta' naħal li huma addattati għall-ambjent li jgħixu fih. F'Malta nsibu razza ta' naħla endemika għall-gzejjer Maltin, illi hija magħrufa bhala n-naħla Maltija jew bl-isem xjentifiku ta' "Apis mellifera ruttneri". Hija addattata sew għall-ambjent Malti, tiflaħ għas-shana qawwija li jaf jagħmel is-sajf Malti, tiflaħ sew għan-nuqqas ta' ilma, kapaċi taħdem fix-xhur keshin tax-xitwa, u kapaċi tirgħa fuq għadd ta' fjuri li ssib fil-kampanja tagħna. Ta' min isemmi wkoll illi din in-naħla, bħal naħal ieħor għandha wkoll il-kapaċità li tagħmel għasel ta' kwalità tajba.



Apis mellifera ruttneri (S. Sammut)

Fl-aħhar snin dahlet il-biza' li maż-żmien din in-naħla tista' tghib għalkollox minn gżiritna, u li haditilha postha n-naħla Sqallija (*Apis mellifera siciliana*) u Taljana (*Apis mellifera ligustica*). Għalhekk, fl-2014 bdiet riċerka fl-Università ta' Malta minn Sheryl Sammut, Marion Zammit Mangion u David Mifsud, bl-iskop ewlieni li jidderteminaw jekk din in-naħla Maltija kinitx għadha tinstab f'pajjiżna.


F'din ir-riċerka, ġew studjati l-karatteristiċi ta' 335 naħla minn kolonji differenti madwar Malta u Ghawdex. Fost l-affarijiet studjati kien hemm id-daqs u l-forma tal-gwienah, il-forma tal-halq, id-disinn tal-vini fuq il-gwienah, id-daqs tas-saqajn u ż-zaqq, it-tul tax-xagħar ta' fuq daharhom, il-kulur ta' daharhom u l-mirja tax-xema' (wax mirrors) fost affarijiet oħra.

Dan ix-xogħol sar bil-kollaborazzjoni ta' riċerkaturi mill-Ġermanja li għenu bl-esperjenza tagħhom. L-istudju wera biċ-ċar illi n-naħla Maltija għadha teżisti u żammet il-karatteristiċi partikolari u differenti minn dawk tal-pajjiżi ġirien tagħna. L-aktar elementi differenti kienu d-daqs qasir tas-saqajn, ix-xagħar itwal fuq saqajhom, il-forma u d-daqs tal-gwienah ferm iżgħar minn tan-naħal tal-Italja u ta' Sqallija, u l-forma tal-mirja tax-xema' fost l-oħrajn. L-istudju wera wkoll li kontra dak li qegħdin jahsbu bosta nies, il-lewn skur mhuwiex bilfors karatteristika li n-naħla tkun Maltija. Fil-fatt, hafna min-naħal studjat u li kien ġenetikament Taljan (ligustica), xorta wahda kien ta' lewn skur.

Sar xogħol ukoll fuq id-DNA tan-naħla Maltija. Dan id-DNA huwa dak il-materjal li jinsab f'kull ċellola hajja u jikkontrolla hafna fatturi, bħad-dehra tal-annimal jew pjanta. Bil-metodu li jissejjah "polymerase chain reaction" stajna naraw illi n-naħla Maltija, apparti minn xi differenzi żgħar għandha sekwenza ta' partijiet mid-DNA li jixbhu lin-naħla tal-Afrika ta' Fuq. Dawn ir-riżultati huma ta' valur sabiex jifassal programm serju ta' konservazzjoni għan-naħla Maltija.

Sforz dan l-istudju, ir-riċerka fuq in-naħla Maltija se titkompla b'kollaborazzjoni ma' grupp ta' xjentisti mill-Ewropa fil-proġett "Smartbees". F'dan il-proġett, li se jiehu madwar hames snin biex jitlesta, se jsir studju fid-dettall tal-ġenetika tan-naħal fl-Ewropa, inkluża l-"Apis mellifera ruttneri".

Għal iktar informazzjoni tistgħu tikkuntattjaw fuq l-indirizz elettroniku: mzam1@um.edu.mt.



Stampa tad-disinn tal-vini fuq il-gwienah (S. Sammut)

“Ta’ min isemmi wkoll illi din in-naħla, bħal naħal ieħor għandha wkoll il-kapaċità li tagħmel għasel ta’ kwalità tajba.”

GĦAJNUNA GĦAL MIN IRABBI N-NAĦAL

It-trobbija tan-naħal huwa settur fl-agrikoltura li l-funzjonijiet prinċipali tiegħu huma l-attività ekonomika, l-iżvilupp rurali, il-produzzjoni tal-għasel u ta' prodotti oħrajn, u li jżommu l-bilanċ ekoloġiku.

Minhabba l-marda tal-Varroa li tinsab mifruxa f'diversi stati membri u l-problemi li ġġib magħha, l-Unjoni Ewropea hasset li għandha tittiehed azzjoni, u peress li din il-marda ma tistax tinqered kompletament, iridu jiġu wżati ċerti prodotti approvati minnha.

Għal dan il-ghan u biex jittejbu l-kundizzjonijiet għall-produzzjoni u s-suq ta' prodotti tal-Apikoltura qed jitnieda Programm Nazzjonali kull tliet snin, u permezz tiegħu qed jingiebu fondi mill-Unjoni Ewropea li qed jintużaw biex tinghata għajnuna lil min irabbi n-naħal. L-Unjoni Ewropea tipprovdi 50% tal-fondi filwaqt li l-Gvern Malti johroġ il-50% l-oħra tal-fondi allokat. Għal din is-sena l-għajnuna totali li se tinghata hija ta' 13,552 ewro.

Min jista' japplika?

Kull min huwa rreġistrat mas-Sezzjoni tal-Apikoltura kif ukoll l-għaqdiet tan-naħal, koperattivi tal-bdiewa u organizzazzjonijiet tal-produtturi jistgħu japplikaw għal dawn il-fondi.

Il-Lista ta' Mizuri għal xiex jistgħu japplikaw huma dawn:

- Għajnuna teknika għal min irabbi n-naħal u l-għaqdiet ta' min irabbi.
- Kontroll tal-Varroa.
- Għajnuna għat-trasport tan-naħal.
- Għajnuna għal-laboratorji li jagħmlu analiżi tal-għasel.
- Għajnuna biex jinżamm in-numru ta' kolonji tan-naħal.
- Koperazzjoni ma' entitajiet speċjalizzati biex isir xogħol ta' riċerka fit-trobbija tan-naħal u l-prodotti tal-Apikoltura.

Id-Dokumenti Neċessarji:

- Kopja tal-Karta tal-Identità.
- Fil-każ ta' mizuri 1, 3, 4 u 6, irċevuti fiskali jiġu aċċetati bid-data sal-31 ta' Awwissu. Rigward mizura 6, ir-rapport tar-riċerka jrid ikun mehmuż mal-applikazzjoni.
- Fil-każ ta' Għaqda, Koperattiva jew Organizzazzjoni hija meħtieġa lista tal-membri tal-kumitat u kopja tal-Karta tal-Identità tagħhom, l-Istatut iffirmit mill-President u s-Segretarju, programm dettaljat tal-attivitàjiet u pjan finanzjarju.

Applikazzjoni

L-applikazzjonijiet għall-għajnuna jistgħu jingabru u jimtlew mill-“Front Office” tal-Aġenzija għall-Pagamenti Agrikoli u Rurali li jinsab il-“Pitkali Markets”, Ta' Qali, l/o H'Attard u mill-Uffiċċju ta' Għawdex, mill-Farm Sperimentali tal-Gvern, Triq l-Imġarr, ix-Xewkija.

L-applikazzjonijiet jiġu aċċetati fl-ewwel ġimgħa ta' Settembru.

L-applikazzjonijiet li jidhlu wara d-data tal-gheluq ma jiġux ikkunsidrati.



XOGHOL FIL-HARIFA

Carmelo Briffa

Il-Harifa magħna u l-ġurnata tibda turi sew li qsaret. Is-siġhat ta' xemx naqsu sewwa u dan is-sajf kellna fuit maltempati mhux hażin ukoll. It-temperaturi qawwjin ta' matul is-sajf bdew niżlin, l-gharajjex feġġew u l-arja bdiet tiffriška.

Tisqija - Hu importanti li nkomplu nsaqqu s-siġar tagħna b'mod regolari. Dan jghodd kemm ghas-siġar tal-frott li minnhom diġà ġbarna l-frott u oħrajn li għad irridu naqtghu, bħar-rummien, żebbuġ tal-mejda u ċ-ċitru. Ix-xita tista' tittardja, inkella taf tagħmel bil-qawwi u l-ilma jiġri fuq wiċċ ir-raba' u ma jinxtorobx, bir-riżultat li s-siġar tagħna xorta jibqgħu bil-ghatx.

Il-pjanti ornamentali mhawla fl-art jew fil-qsari, fjuri u hxejjex tal-borma jitolbu tisqija anqas spissa, iżda xorta b'mod regolari, hliet għal meta tagħmel ix-xita.

Min għandu bjar u ġibjuni jahseb biex jiknes u jnaddaf is-soqfa, jara li l-katusi mhumiex miżdudin, u li d-dorog u l-kanali huma nodfa. L-ilma tax-xita huwa l-aqwa ilma li wiehed jista' jsaqqi bih, għalhekk tajjeb li ma nhalluhx jintilef.

Fertilizzazzjoni - Tajjeb illi f'dan iż-żmien ngħinu lis-siġar, pjanti u hxejjex tagħna bi fuit fertilizzant artifiċjali mahlul wara t-tisqija. Wara l-frott, is-siġar jehtieġu li jtejbu r-riservi maħżuna halli b'hekk ikunu f'qagħda li jarmaw b'ghejjun godda tal-frott is-sena ta' wara. Bl-istess mod, lis-siġar u pjanti oħra ornamentali nkunu qegħdin ngħinuhom jippreparaw għax-xhur tar-rebbiegħa.

Ma ninsewx ukoll li rridu nferrxu d-demel naturali u artifiċjali fl-ghelieqi tagħna sal-14 ta' Ottubru, u dan skont ir-regolamenti tan-nitrati tal-Unjoni Ewropea. Id-demel illi nferrxu għandu jinharat fil-hamrija malajr biex xejn ma jintilef bir-raġġi tax-xemx.

Xogħol bil-makkinarju - Min ma għandux ingeniġi goffi jrid jistenna l-ewwel xita biex ikun jista' jahdem il-hamrija mingħajr tbatija. Tajjeb ukoll li nistennew xi granet sakemm naraw l-ewwel nebbiet tal-haxix hażin qabel nahartu. B'hekk inkunu qegħdin nippreparaw ir-raba' għall-wiċċ li jmiss, li jista' jkun qasbija, silla, patata, basal, jew hxejjex oħra tal-borma.

Frott - Fil-harifa jispiċċa kważi għalkollox il-frott tal-ghadma u t-tin, u jidher frott ieħor bħal langas, tuffieħ, rummien, zinzel, sfargel u ċitru. Wasal ukoll żmien il-qtugħ taż-żebbuġ. Kemm jekk għaž-żejt u kemm jekk ghas-salmura, iż-żebbuġ għandu jinqata' nofs kulur, jiġifieri bejn aħdar u vjola skur. Għandna nibdew mill-varjetajiet bikrin u nkomplu b'oħrajn li jsajru aktar tard. Jekk għaž-żejt, iż-żebbuġ maqtugħ irid jitpoġġa f'kaxxi li minnhom tghaddi l-arja, jinhażen fil-frisk, u mill-aktar fis jittiehed għall-ghasir.

Frott bħall-pruna, tuffieħ u langas jista' jinqata' iebes malli jibda jibliek (jibdel il-kulur), nahżnuh għewwa għall-frisk u niffrankaw li nbixxu kontra d-dubbiena.

Kontroll tal-mard - Hekk kif jaqleb it-temp u l-arja tiffriška, l-insetti jergghu jibdedw jaghmlu xogholhom. Ghalhekk, il-frott li ghad irid isir jew li qieghed isir, irridu nbixxuh. Fil-kas ta' citru rridu nbixxu kontra d-dubbiena tal-frott u d-dubbiena l-bajda, filwaqt illi fiz-zebbuġ irridu nbixxu kontra d-dubbiena taz-zebbuġ. Ghandna nżidu dejjem "sticker" mal-bexx u noqogħdu attenti għaż-żmien li ghandna nhallu qabel naqtgħu l-frott. Wara li nigbru ż-zebbuġ tajjeb li nbixxu bi prodott li jkun fih il-kupru sabiex infejqu l-griehi li nkunu ghamilna, speċjalment jekk inkunu wżajna makkinarju tal-hsad. Dan jghodd ukoll għas-sigar tal-frott malli jinżgħu l-weraq għalkollox.

Żewġ insetti ohra li jaghmlu hafna hsara lis-sigar tal-frott irqiq huma s-susa tal-langas u tal-hawh. Dawn ta' spiss tarahom jixxemmxu maz-zkuk, u dan ifisser li jkunu qegħdin ipassu u jbidu. Ghalhekk tajjeb li nagħtu bexxa ta' prevenzjoni b'dawra maz-zokk u l-frieghi principali.

Min għandu d-dwieli tal-mejda għandu jahseb biex ibixxhom kontra l-"botrytis", kontra s-susa tal-frott u kontra d-dubbiena tal-frott. L-insettici di jahdmu wkoll kontra l-hanfusa s-sewda u x-xgħat tagħha li jherri l-weraq. Ma ninsewx ngħattu d-dwieli b'xibka halli ma nhallux lill-għasfur tal-bejt jaghmlilna herba.

Żabra - Malli nigbru ż-zebbuġ nistgħu nibdedw iż-żabra, u huwa meħtieġ li nbaxxu s-sigar, nagħtuhom l-arja u d-dawl, u neliminaw l-ibgħal u l-frieghi baxxi ta' mal-art. Iż-żabra trid tkun qawwiya meta s-sigar jiffullaw iżżejjed, u tajjeb li nizbru biss uhud mis-sigar tagħna f'sena wahda u mhux kollha f'daqqa. Sigra taz-zebbuġ trid tliet snin biex tagħmel produzzjoni fi kwantità wara żabra qawwiya. Jekk għandna l-mard tal-kankru tal-frieghi għandna neliminaw dawk il-frieghi morda u naharquhom. Tajjeb illi qabel ngħaddu minn sigra għal ohra nużaw dizinfettant fuq l-ghodda tal-habra, bħal spiritu abjad, alkoħol industrijali jew bliċ. Il-griehi għandhom jinzebbu bil-qatran.

Tahwil u Tilqim - Issa li t-temp qed jinbidel nistgħu nahsbu biex inhawlu sigar tal-frott u ornamentali, arbuxxelli, xeblika u pjanti ohra mixtrijin fil-qasari u ngħinuhom b'tisqija regolari. Qabel it-tahwil tajjeb li ntajru dawk l-għeruq imdawrin fil-qiegh tal-qasrija u dik ix-xibka ta' madwar il-balla tal-hamrija. Ix-xitel imhawwel għandna norbtuh ma' waqqafa jew tnejn.

Dan iż-żmien tajjeb ukoll biex inlaqqmu dak is-selvaġġ tal-frott li nkunu hawwilna fir-rebbiegħa u li issa haxxen m'ehxen lapex jew iżjed. It-tilqim għandu jsir bil-ghajn li torqod.

Xogħol ieħor fil-gnien jew fl-għalqa - Importanti li nżommu kontroll tal-haxix hażin permezz tal-użu ta' erbicidi, jew ahjar bl-użu ta' mezzi mekkaniċi bħal muturi tal-hart u tal-haxix, inkella bl-idejn.

Tista' tizra' direttament fl-art il-patata, il-qaqoċċ, it-tewm, il-kurra, il-qara bagħli, il-pizelli bikrija, il-ful, u thawwel il-pastard, il-brokkoli, il-kaboċċi, it-tadam tal-qasab, il-basal abjad, il-hass, is-selq u l-indivja. Fil-hmiemel jew fit-tilari tista' tizra' l-basal, il-karrotti, in-nevew, il-ġidra, il-kaboċċi, il-kaboċċi taz-zokk, il-karfus, it-tursin, il-pitravi, ir-ravanell, is-selq, il-hass, l-indivja u l-busbież.

Għal min ihobb il-fjuri fir-rebbiegħa, dan huwa ż-żmien illi tizra' ż-żerriegħa tal-fjuri bħal qronfol, ġizi, sempreviva, papoċċi u hafna oħrajn. Dan huwa wkoll żmien it-tahwil tal-basal jew riżomi tal-fjuri. Fosthom insemmi l-gladjoli bikrin, l-alljum, il-liljum, l-amarillis, in-narċis, it-tulipani, il-krokus, il-muscari, il-frizja, il-ġiacinti, iċ-ċiklami, l-iris u l-buqari. Hafna mill-basal jitpoġġa bil-ponta 'l fuq u jitgħatta kemm kemm bil-hamrija jew kompost. Iċ-ċiklami u l-buqari kemm jitpoġġew fil-wieċ.

Fl-ghelieqi, meta jippermetti t-temp, il-bdiewa għandhom jirsistu sabiex jizirgħu l-qamh, ix-xgħir, il-felu, is-silla, il-gulbiena, il-ful ta' ġirba u l-widna. Oħrajn jistgħu jippreparaw il-wieċ u jifirxu l-plastik biex ihawlu l-frawli bikrija.

Nawguralkom il-hidma t-tajba.



Tulipani

KIF TAGĦŻEL IL-KELB LI JAQBEL GĦALIK

Dennis Sciberras

Il-klieb u l-griewi wkoll għandhom il-personalità notevoli tagħhom, u għalhekk meta wiehed jiddeċiedi li jgħib kelb bhala pet għandu jaħsibha sewwa u jifli bir-reqqa l-istil ta' hajja li għandu. Kelb, bhal kull animal huwa xi haġa hajja, u għalhekk għandu l-bżonnijiet tiegħu ta' kuljum. Wiehed għandu jzomm f' mohhu li kelb mhux ogġett li tista' tehles minnu. Kelb huwa hlejqa hajja li se tqatta' madwar għaxar snin jew iktar mal-familja tiegħek. Barra minn hekk, il-kelb huwa miegħek GĦAL HAJTU!

Hija regola ġenerali li l-personalità tal-kelb tibda tobrog minn meta dan ikollu seba' ġimgħat, u għalhekk ikun għaqli li wiehed iqabbel l-istil tal-hajja tiegħu mal-personalità tal-kelb.

Dawn huma xi punti li jistgħu jgħinuk tagħraf il-karattru tal-kelb jew ġeru:

Karattru Dominanti: Mal-ewwel daqqa t'għajn, il-kelb/ġeru dominanti jista' jidher soċjevola, interattiv u kunfidenti. Madankollu, wiehed għandu jibqa' josservah jekk pereżempju jisraqx il-ġugarelli tal-klieb/griewi shabu. Ninnutaw jekk pereżempju dan jilgħabx goff magħhom jew jekk jaqbizx fuq shabu l-klieb/griewi daqslikeku ma jezistux!

Dawn kollha huma sinjali ta' determinazzjoni, intelligenza u dominanza. Għalkemm huma kollha kwalitajiet tajbin wiehed għandu jara jekk dawn il-karatteristiċi humiex kompattibbli mal-istil ta' hajja fid-dar tiegħek. Madankollu, jekk għandek il-hin u l-hegga għal dan it-tip ta' karattru, dan il-karattru jagħtik sodisfazzjon kbir. Jekk mill-banda l-oħra l-hin tiegħek huwa limitat, u forsi kont qed tfittex kelb/ġeru iktar plaċidu, dan il-karattru ma jgħoddx għalik.

Karattru Ribelluż: Klieb/griewi f'dan il-grupp huma "quick-thinkers", iħobbu jieħdu gost u jħobbu jinvolvu ruħhom f'kollox. Bħall-klieb dominanti dawn jieħdu verament gost jilgħabu bil-ġugarelli, pero' dawn għandhom karattru iktar sensitiv. Infatti mhux rari li tara kelb dominanti jilgħab ma' dak ribelluż pero' r-ribelluż jieħu rwol sottomissiv meta d-dominanti juża s-sahha tiegħu.

Il-karattru ribelluż jidhol għaliha mingħajr ma jkun daqshekk rasu iebes. Dan huwa temperament ideali għal persuna attiva jew għal familja bi tfal ta' ċerta età.

Karattru Flassiebi u Independenti: Dawn il-klieb/griewi jittolleraw u jinteragixxu għal ftit tal-hin, imma jkunu kuntenti anki jekk joqogħdu jilgħabu wahidhom b'xi ġugarell.

Dawn il-klieb/griewi huma ideali f'familja b'regoli, fejn is-sidien jirrispettaw bis-shih l-indipendenza tagħhom, u billi s-sid ikun kapaci jagħtihom ċerta dixxiplina, sens ta' taġlim u impem. Minhabba l-"alertness" u l-indipendenza tagħhom, ikun ideali jekk dawn il-karattri jiġu mrobbija fi djar kalmi, pereżempju bl-anzjani jew djar mingħajr tfal.

Herqana li jingħogbu: Dan il-karattru huwa herqan hafna li jintgħogob u jkun dejjem attent u interessat f'dak kollu li tkun qed tagħmel. Din l-attitudni tista' twasslu biex dan il-"pet" ikun ubbidjenti hafna jekk is-sid tiegħu juri konsistenza u dixxiplina. Pero' wiehed għandu joqgħod attent kif tingħata t-twidiba peress li l-kelb/ġeru jista' jinterpreta t-twissija bhala loġha, u dan jibda jirrepeti l-azzjoni biex jiġbed l-attenzjoni. Minhabba l-kapacità li jitgħallmu, dawn il-klieb/griewi huma kumpanija mill-isbaħ, iżda jistgħu jispiċċaw jiftlufu d-direzzjoni jekk ma jkunx hemm dixxiplina xierqa.

Karattru Passiv: Dan it-tip ta' karattru jaf jibbilanċja l-loġħob, l-irqad u l-interazzjoni, u jagħzel illi jagħmel dak li jogħgħu, kif u meta jrid. Forsi dan il-karattru huwa inqas intelligenti mill-oħrajn, u bis-semplicità tagħhom, dawn il-frieh jagħzlu li jagħmlu dak li jrid u meta jkunu jridu.

Dawn il-griewi għandhom bżonn hafna stimoli u motivazzjoni, u wiehed għandu jkun kreattiv biex iħajjarhom jagħmlu dak li jrid minnhom. Dawn il-klieb/griewi mhumiex ideali għal sid riġidu, iżda jikkumpliementaw dar b'atmosfera rilassata u jmorru tajjeb f'ambjent ta' dar bi tfal zġhar, pero' trid dejjem tingħata attenzjoni li r-razza tal-kelb tkun xierqa.

Karattru Doċli u Ġentili: Dawn il-griewi hafna drabi jispiċċaw taħt il-griewi l-oħra li jieħdu l-vantaġġ min-natura doċli tagħhom. Dawn il-klieb/griewi huma wkoll passivi u herqana li jintgħogbu. Fi hdan il-boton tagħhom, dawn il-griewi x'aktarx issibhom qrib ommhom u jużaw il-protezzjoni tagħha bhala wens. Din il-personalità tghodd għal dawk is-sidien li jippreferu l-fsied fuq it-taħriġ intensiv. Dawk b'din il-personalità huma anqas probabbli li jimirhu, minhabba li jippreferu joqogħdu viċin id-dar tagħhom, għax din hija prijorità assoluta għalihom.

Karattru Timidu: Dawn il-griewi/klieb jiġbdulek għajnejk bin-nuqqas qawwi ta' awtorità li juruk. Jista' jidher li dawn setgħu ġew abbużati, iżda hafna drabi dan ma jkunx il-kaz. L-aġir tagħhom huwa marbut aktar mal-karattru hafna drabi anzjuż, milli mat-trobbija jew trawwim hazin. Meta wiehed jersaq lejhom, dawn hafna drabi jintelqu fuq daharhom u żaqqhom 'il fuq, inkella jinġibdu lura bhala mezz ta' sottomissjoni totali. Dawk b'dan il-karattru tithassarhom u tkun tixtieq tghinohom minn qalbek, imma wiehed għandu jagħzel dan it-tip ta' karattru biss jekk għandu l-hin u l-paċenzja x'jiddedikalhom sabiex irawwem fihom il-kuraġġ u l-awtostima.

Irispettivament mill-isforzi tiegħek, griewi timida jistgħu dejjem ikunu anzjużi u jibqgħu ma jegħlbux il-bizgħat tagħhom. Huma dejjem jeħtieġu direzzjoni, u għalhekk mhumiex għazla xierqa għall-familji bit-tfal.

B'għazla għaqlija jkun kuntent kemm il-kelb kif ukoll is-sid!





L-IMĦABBA LEJN L-ANNIMALI F'700 RITRATT

Madwar 700 student minn 35 skola pparteċipaw f'kompetizzjoni tar-ritratti li fiha kienu mitluba jiehdu ritratt mal-animall domestiku tagħhom.

Ir-rebbieha thabbru f'ċerimonja qasira fl-Iskola Primarja tal-Mellieha nhar il-Ġimgħa 4 ta' Settembru. Għal din iċ-ċerimonja attendew il-Ministru tal-Edukazzjoni Evarist Bartolo u s-Segretarju Parlamentari għall-Biedja, Sajd u Drittijiet tal-Annimali Roderick Galdes.

Ir-rebbieha, li kienu maqsuma f'erba' kategoriji skont l-età u ohra għall-istudenti Ghawdxin, ingħataw kotba edukattivi bhala premju għall-kreattività u l-entuzjażmu tagħhom.

F'kelmtejn tal-okkażjoni, il-Ministru Evarist Bartolo qal illi huwa importanti li t-tfal jikbru fil-valuri tal-imħabba lejn l-annimali u r-rispett lejn il-hajja, li huma valuri importanti fl-edukazzjoni tagħhom.

Is-Segretarju Parlamentari Roderick Galdes sahaq illi kampanji bħal dawn huma intiżi sabiex jikber l-għarfien dwar id-drittijiet tal-annimali, bl-edukazzjoni tkun għodda biex tippreveni li annimali jispiċċaw abbandunati jew mahqura.

Din il-kompetizzjoni kienet parti minn kampanja ta' promozzjoni favur il-harsien tal-annimali li saret fiċ-ċentri ta' SkolaSajf.

Permezz ta' din il-kampanja, uffiċjali tal-harsien tal-Annimali flimkien ma' uffiċjali mill-Uffiċċju tal-Kummissarju għat-Trattament Xieraq tal-Annimali żaru madwar tletin ċentru ta' SkolaSajf akkumpanjati minn xi klieb, filwaqt illi ġew organizzati wkoll harġiet għall-istudenti fil-kumpless tal-Għammieri biex ikollhom l-opportunità li jaraw mill-viċin annimali varji, fosthom speċi rari ta' annimali Maltin, bħall-Gendus Malti. Waqt dawn l-attivitajiet, kull tifel u tifla ngħataw materjal informattiv dwar il-harsien tal-annimali.

Roderick Galdes innota b'sodisfazzjon illi d-Direttorat għall-Harsien tal-Annimali se jhejji programm sabiex dak li nbeda waqt SkolaSajf jitkompla wkoll matul is-sena skolastika 2015/16 fl-iskejjel primarji u sekondarji.

Żied jgħid kif l-irwol tal-"Animal Welfare" mhuwiex biss li jassisti lill-annimali fil-bżonn, iżda li jippromovi wkoll l-importanza tal-harsien tal-annimali. Galdes sostna kif b'xorti tajba, qed jiġu rrapportati inqas każijiet ta' mohqrija tal-annimali, u min lest li jabbuża jew jahqar animal se jkun qed jiffaċċja pieni ehrex minn dawk tal-passat, grazzi għall-emendi li saru fl-ahħar xhur.

Is-Segretarju Parlamentari rringrazzja lill-Uffiċċju tal-Kummissarju għat-Trattament Xieraq tal-Annimali, lid-Dipartiment tal-harsien tal-Annimali u lill-Fondazzjoni għas-Servizzi Edukattivi tal-kollaborazzjoni tagħhom f'dawn il-kampanji.

REGOLAMENTI ĠODDA FIS-SEHH

Regolamenti tal-2015 dwar l-Istandards ghat-Tqeghid fis-Suq tal-Frott u l-hxejjex

L-ghan ta' dawn ir-regolamenti huma li jipproteġu l-interess tal-konsumatur u li dan jirċievi informazzjoni trasparenti fuq il-prodott, b'mod partikolari fuq prodotti ta' hxejjex u frott frisk. Din l-informazzjoni għandha tinkludi fiha l-orijini, il-klassi u fejn huwa necessarju l-varjetà jew informazzjoni kummerċjali tal-prodott. Dawn għandhom jimxu mar-rakkomandazzjonijiet ta' standard applikat mill-UN-Economic Commission għall-Ewropa li tirregola wkoll dawn il-prodotti b'mod globali.

Regoli tal-2015 li jemendaw ir-Regoli dwar il-Ħtiġijiet tas-Sahha tal-Annimali, għall-Annimali tal-Akkwakultura u l-Prodotti tagħhom, u dwar il-Prevenzjoni u l-Kontroll ta' ċertu Mard f'Annimali Akkwatiċi

Saru xi emendi sabiex jirriflettu t-tibdiliet imposti mid-direttivi tal-Unjoni Ewropea 2006/88/EC sabiex jidhlu fis-sehh ċerti regoli li jissalvagwardjaw u jassiguraw ħtiġijiet necessarji sabiex ikun hemm prevenzjoni ta' mard u tiġi assigurata s-saħha għall-Annimali tal-Akkwakultura u l-prodotti tagħhom.

Regolamenti tal-2015 li jemendaw ir-Regolamenti dwar Drittijiet imhallsin f'ċentri tal-Bejgħ tal-Prodotti tal-Biedja 2015

Bhala parti mill-proċess ta' riforma adegwata li qed issir fil-Pitkalija f'Ta' Qali giet identifikata l-importanza li tiġi installata sistema u jinbada proċess shih ta' immaniġġjar tal-kaxxi wżati sabiex in-nefqa tal-Gvern f'dan is-settur tiġi mnaqqsa b'mod aktar sostenibbli.

Regolamenti tal-2015 dwar l-Ewtanasja ta' Emergenza tal-Annimali

L-iskop ewlieni ta' dawn ir-regolamenti huma li jiġu implimentati miżuri nazzjonali b'referenza għall-artiklu 11 fl-Att Dwar it-Trattament Xieraq tal-Annimali (KAP. 439) b'rispett shih lejn it-tweġiq ta' ewtanasja b'emergenza f'postijiet u spazji pubbliċi f'pajjiżna.

Regoli tal-2015 dwar il-ħtiġijiet ta' Sahha tal-Annimali li jirregolaw il-Kummerċ u l-Importazzjoni fil-Komunità ta' Annimali, Semen, Ova u Embrijuni.

Din hija meqjusa bhala għodda legali ta' importanza u ewlenija sabiex jiġu mharsa l-ħtiġijiet ta' saħha tal-annimali fejn tidhol l-importazzjoni. Dan fir-rigward ta' annimali li jmorru lil hinn minn daww domestiċi, li jipproduċu l-ikel, jew annimali meqjusa bhala 'pets'; bhal klieb u qtates li jkunu qegħdin isiefru flimkien ma' sidhom. Il-lista shiha uffċjali ta' dawn l-istess annimali meqjusa bhala 'pets' tinstab fir-regolamenti 576,577 tal-2013.

Regolamenti tal-2015 dwar l-Interventi Kirurġiċi fuq Annimali

Aktar trasparenza kienet meħtieġa sabiex jiġu indikati l-individwi li possibbilment jistgħu jwettqu interventi kirurġiċi fuq l-annimali u dwar derogi speċjali għar-rahħala. Din il-liġi tiffaċilita l-interpretazzjoni ta' liema annimali jista' jsirilhom intervent 'il barra minn stabbilimenti reġistrati ta' veterinarji.

Permezz ta' din l-istess liġi, abbuż ezistenti minn terzi persuni jitnaqqas, u jittiehdu wkoll passi f'kazijiet fejn l-istess persuni jwettqu interventi mingħajr ma huma rreġistrati li jagħmlu dan. L-annimali, permezz ta' din il-liġi qegħdin jiġu mharsa aktar, u f'pajjiżna qed jitnaqqas l-abbuż fuqhom.

Regolamenti tal-2015 dwar ir-Relazzjonijiet Kuntrattwali fis-Settur tal-Halib u tal-Prodotti tal-Halib

Din is-sena giet introdotta u ddisinjata l-"Milk Package" bil-ghan li jittejjeb pjani illi jhars aktar fit-tul. Dan wara li spicċat is-sistema tal-kwota tal-halib. Din is-serje ta' miżuri hija mmirata li thares aktar il-pożizzjoni u ttejjeb il-qagħda tal-produtturi tal-halib sabiex isiru aktar kompetittivi fis-suq u jharsu futur aktar sostenibbli fis-settur.

GHERF IL-POPLU

Christopher Bonnici

Insellmilkom mill-ġdid u nittama li kellkom sajf tajjeb u ta' mistrieh. Minhabba li issa bdejna l-istaġun tal-harifa, din id-darba hsibt f'żewġ għajduti partikolari, wiehed minnhom b'laqta wkoll festiva. Wara kolloxx, għalina l-Maltin, il-festi li niċcelebraw fil-parroċċi tagħna mhux biss jagħtuna sens reliġjuż jew ċans biex niċcelebraw soċjalment, imma wkoll huma patrimonju kulturali u folkloristiku. Għalhekk, bosta qaddisin, li l-kult tagħhom marbut ma' parroċċi aktarx antiki, intrabtu magħhom diversi għajduti.

Mela tlaqna;

Qamar Settembru Jigbed Sebgha Warajh

Il-qamar iġedded kull tmienja u ghoxrin ġurnata, u għalhekk kull xahar ikollna qamar ġdid. Dak illi jġedded matul dan ix-xahar jinghad illi "jigbed sebgha warajh". Dan ifisser illi jekk il-qamar ta' Settembru "jitwieled" fil-maltemp, missirijietna kienu jishqu li sa April stenna l-maltemp; jekk iġedded b'rih ix-Xlokk, sa April stenna xitwa li fiha jkollna hafna rih ġej mix-Xlokk. Jekk hux minnu jew le dan it-twemmin m'iniex se nidhol fiha, madankollu biex kienu jgħiduh bosta bdiewa, sinjal illi l-gherf ta' missirijietna kien jgħinhom jifhmu kif l-ahjar iqassmu x-xogħol fir-raba' tagħhom skont dawn il-fenomeni naturali.

Santa Katerina, Fora Gallina

Mhux l-għan tiegħi li nidhol f'xi parrokkjalizmu imma se nithaddet dwar l-istorja. Tnejn mill-ewwel parroċċi f'Malta, iż-Żejtun u ż-Żurriq huma ddedikati lil Santa Katarina ta' Lixandra. Il-festa ta' din il-qaddisa tahbat fil-25 ta' Novembru. Illum nagħtu kas inqas id-dati festivi minhabba li bosta minnhom ma baqghux ikunu ċelebrati fil-jum propju u thaxknu fl-istaġun li għadna kif temmejna. Minghajr qatt ma kkampanjat favur jew kontra, Katarina sabet postha wkoll fil-passa tal-ghasafar. Jekk inharsu lejn il-passa tal-gamien, b'kolloxx huma tlieta l-festi li magħhom intrabtet il-passa. L-ewwel passa mistennija fi żmien il-festa ta' San Ġorġ Martri nhar it-23 t'April, it-tieni passa tkun mistennija qrib it-3 ta' Mejju li tahbat il-festa ta' Santu Kruċ, filwaqt illi t-tielet passa hija mistennija għall-habta tat-12 ta' Mejju, il-festa ta' San Filippu t'Agira. Madankollu, il-kaċċa u l-insib jerġghu jkunu mistennija fi żmien il-harifa wkoll, u għalhekk, minkejja li l-istaġun ikun għadu miftuh, missirijietna kienu jsostnu li l-aqwa tal-istaġun, sal-festa ta' Santa Katarina kien ikun għadda, għalhekk "fora" ... mit-Taljan "fuori".

Nittama li sibtu din ir-rokna interessanti, u filwaqt illi ngedded, jekk Alla jrid l-appuntament għal harga ohra fi żmien il-festi tal-Milied, inselli għalikom.



